

സാമൂഹിക വിപത്തിനെതിരെ പ്രതികരിക്കുക

ഫി.എസ് കുഞ്ഞിമൊയ്തീൻ ആലുവ

عَنْ النُّعْمَانَ بْنِ بَشِيرٍ رَضِيَ اللَّهُ عَنْهُ قَالَ: قَالَ النَّبِيُّ ﷺ: مَثَلُ الْقَائِمِ عَلَى حُدُودِ اللَّهِ وَالْوَاقِعِ فِيهَا كَمَثَلِ قَوْمٍ اسْتَهَمُوا عَلَى سَفِينَةٍ، فَأَصَابَ بَعْضُهُمْ أَعْلَاهَا فَبَعْضُهُمْ أَسْفَلُهَا، فَكَانَ الَّذِينَ فِي أَسْفَلِهَا إِذَا اسْتَقَوْا مِنَ الْمَاءِ مَرُّوا عَلَى مَنْ فَوْقَهُمْ. فَقَالُوا لَوْ أَنَا خَرَقْنَا فِي نَصِينَا خَرَقًا وَلَمْ نُؤْذِ مَنْ فَوْقَنَا فَإِن يَتْرُكُوهُمْ وَمَا أَرَادُوا هَلَكُوا جَمِيعًا، وَإِن أَخَذُوا عَلَى أَيْدِيهِمْ نَجَوْا وَنَجَوْا جَمِيعًا.

നൂഅ്മാനുബ്നു ബഷീരി(റ)ൽനിന്ന് നിലവേദനം. അദ്ദേഹം പറഞ്ഞു: “നബി(സ) പറഞ്ഞു: അല്ലാഹുവിന്റെ നിയമപരിധിയിൽ നിൽക്കുന്നവരുടെയും അതിനു പുറത്തുപോകുന്നവരുടെയും ഉദാഹരണം, ഒരു കപ്പലിൽ യാത്രചെയ്യാൻ നറുക്കെടുത്തവരുടെ ഉദാഹരണം പോലെയാണ്. അവരിൽ ചിലർക്ക് മുകൾ തട്ടിലും ചിലർക്ക് താഴെ തട്ടിലുമായി നറുക്കു വീണു. താഴെ തട്ടിലുള്ളവർക്കു വെള്ളം ആവശ്യമായി വരുമ്പോൾ മുകൾ തട്ടിലേക്കു പോകേണ്ടിവന്നു. അപ്പോൾ അവർ പറഞ്ഞു: നമ്മുടെ ഭാഗത്ത് ഒരു ദാഹമുണ്ടാക്കിയാൽ നമുക്ക് മുകൾ തട്ടുകാരെ ബുദ്ധിമുട്ടിക്കാതിരിക്കാമായിരുന്നു. അങ്ങനെ അവരുടെ തീരുമാനത്തിനു വിടു കയാണെങ്കിൽ അവർ മുഴുവനും നശിക്കും. അവരെ അതിൽനിന്നു തടഞ്ഞാൽ അവരടക്കം എല്ലാവരും രക്ഷപ്പെടും.” (ബുഖാരി)

പലർക്കും സുപരിചിതവും കാലികപ്രസക്തിയുള്ളതുമായ ഒരു ഹദീസാണിത്. അല്ലാഹുവിന്റെ നിയമങ്ങൾ ജീവിതത്തിൽ പാലിക്കുന്നവരും പാലിക്കാതെ സ്വന്തം നിയമങ്ങളും അഭിപ്രായങ്ങളും മാത്രം കണക്കിലെടുത്ത് സ്വന്തത്തെയും കൂടെയുള്ളവരെയും നാശത്തിലാക്കുന്നവർക്കെതിരെയുള്ള താക്കീതുമാണിത്. എളുപ്പത്തിനായി ഒരുവിഭാഗത്തിന്റെ മുഖ്യമായ തീരുമാനത്തിനു വിട്ടുകൊടുത്താൽ നാശം സമൂഹത്തെയാകമാനം ബാധിക്കുന്നതായിരിക്കും. ഇത് ഒരു ദാഹരണത്തിലൂടെ നബി(സ) നമ്മെ പഠിപ്പിക്കുന്നു. പ്രകൃതി നിയമങ്ങളെ മറികടക്കാനുള്ള മനുഷ്യന്റെ തന്ത്രങ്ങൾ സാമൂഹിക വിപത്തുകളെ ക്ഷണിച്ചു വരുത്തും. സമൂഹത്തെ കപ്പൽ യാത്രക്കാരുടെ ഉപമിക്കുന്നു. രണ്ടു തട്ടുകളിൽ യാത്രചെയ്യുന്നവർ. മുകളിലെ തട്ടിൽ പോകുന്നതും വെള്ളം ശേഖരിച്ചു താഴെ എത്തിക്കുന്നതും ഇരുകൂട്ടർക്കും പ്രയാസകരമാകുമ്പോൾ അത് എളുപ്പമാക്കാനുള്ള വഴി ചിന്തിക്കുക സാഭാവികമാണ്. അവർ കണ്ടെത്തിയ മാർഗം കപ്പലിന്റെ അടിഭാഗത്ത് ദാഹം ഉണ്ടാ

ക്കുക എന്ന അപകടകരമായ പ്രവൃത്തിയാണ്. അവരുടെ മൗഢ്യത്തിനും പ്രേരണക്കും വശംവദരായി മുകൾത്തട്ടിലുള്ളവർ- മറുഭാഗത്തുള്ളവർ ചിലപ്പോൾ ഭൂരിപക്ഷം ആകാം, അധികാര സ്ഥാനങ്ങളിലുള്ളവരും ശക്തരും ആകാം- അവരുടെ പ്രവൃത്തിക്ക് അനുവാദം നൽകുകയാണെങ്കിൽ സർവനാശമായിരിക്കും ഫലം. ഇതിപ്പോൾ കാലികമായ പലപ്രശ്നങ്ങളിലും നമുക്ക് കാണാൻ കഴിയും. നിയമത്തിന്റെ പഴുതുകളുപയോഗപ്പെടുത്തിയും നിയമപാലകരുടെ കണ്ണുവെട്ടിച്ചും ഭരണാധികാരികളുടെ ഒത്താശയോടെ മണ്ണും ജലവും അന്തരീക്ഷവും വിഷമയമാക്കിയും, അൽപം ചിലരുടെ ലാഭക്കൊതിയിൽ ജീവനുള്ള മനുഷ്യമക്കളെ കുരുതികൊടുത്തും, തലമുറകളെതന്നെ മന്ദബുദ്ധികളാക്കിയും, വികലാംഗരുടെ സമൂഹത്തെ സൃഷ്ടിച്ചും, ഭൂമിയുടെ കരൾ മാന്തിയെടുത്ത് കായലും പുഴയും നികത്തിയും, മലകളും കുന്നുകളും ഇടിച്ചുനിരത്തി ഭൂമിയുടെ സന്തുലിതത്വത്തെ തന്നെ വിനാശകരമാക്കുന്ന യന്ത്രസംസ്കാരത്തിന്റെ കെടുതികളെക്കുറിച്ച് ചി

ന്തിക്കാതെയും, തങ്ങളുടെ ലാഭേച്ഛ മാത്രം മുൻനിർത്തി മനുഷ്യരാശിയുടെ നാശത്തിനു വഴിവെക്കുന്ന ക്ഷുദ്ര പ്രവൃത്തികളെ നിയമം നിയമത്തിന്റെ വഴിക്ക് എന്നു പറഞ്ഞ് നിശബ്ദരായിരിക്കുന്നവർക്ക് ഇതൊരു മുന്നറിയിപ്പാണ്.

ഈ വിഷയത്തിൽ തന്നെ മറ്റൊരു ഹദീസ് ഇങ്ങനെ കാണാം: തബ്റാനി ഉദ്ധരിക്കുന്നു. നബി(സ) പറഞ്ഞതായി ഉർസുബ്നു അമീറ പറയുന്നു: “ചിലരുടെ കുറ്റം കാരണം പൊതുജനത്തെ അല്ലാഹു നശിപ്പിക്കുന്നതല്ല. എന്നാൽ കുറ്റം ചെയ്യാത്തവർക്കു കഴിവുണ്ടായിട്ടും കുറ്റം ചെയ്യുന്നവരെ തടയുന്നില്ലെങ്കിൽ എല്ലാവരെയും അല്ലാഹു നശിപ്പിക്കും.”

സംഘടിതമായ സാമൂഹിക വിപത്തിനെതിരെയും സായുധരായ മാഫിയ സംഘത്തിനെതിരെയും ശബ്ദിക്കാൻ സാധാരണ ജനങ്ങൾ ഉണരുകയില്ല. അവരെ ഉൽബുദ്ധരാക്കി ഉണർത്തി കൊണ്ടുവരുന്നതിന് നിരന്തരമായ ശ്രമം ആവശ്യമാണ്. പൊതുജനത്തെ അണിനിരത്തി സംഘടിപ്പിച്ചു സജ്ജരാക്കാൻ പ്രതിബദ്ധതയുള്ള നേതാക്കളും ഉണ്ടായിത്തീരണം. നാവുകൊണ്ടോ കൈകൊണ്ടോ തടയാൻ കെൽപ്പുള്ളവരെ മുൻനിർത്തി ശക്തമായ പോരാട്ടം നടത്തിയാലേ ഇത്തരത്തിലുള്ള സാമൂഹിക വിപത്തിൽനിന്നു മനുഷ്യനെ രക്ഷിക്കാൻ കഴിയൂ. ഉത്തമ സമൂഹത്തിന്റെ മനസാക്ഷി ഉണർത്തി സഭയെയും രംഗത്തിറങ്ങിയില്ലെങ്കിൽ സ്വയം നാശത്തോടൊപ്പം സർവനാശവും കാത്തിരിക്കുകയേ തരമുള്ളൂ.

പ്രവാചകന്മാരും സാമൂഹിക പരിഷ്കർത്താക്കളും ഏറ്റെടുത്ത് വിജയിപ്പിച്ചത് ഇത്തരം ഉത്തരവാദിത്വങ്ങളാണ്. മുങ്ങിനശിക്കുമ്പോൾ കൈകാലിട്ടടിക്കുന്ന ജനങ്ങളെ രക്ഷിക്കാനുള്ള പ്രവർത്തനങ്ങളായിരിക്കണം നേതാക്കളുടെയും രക്ഷകരുടെയും ലക്ഷ്യം. സംഘടിപ്പിക്കാൻ അധികം ആളുകളെയോ വേണ്ടത്ര സമയമോ കിട്ടിയെന്നുവരില്ല. ഉള്ള ആളുകളും സന്നാഹങ്ങളുമായി അടിയന്തര ഘട്ടം മനസ്സിലാക്കി ഇറങ്ങിപ്പുറപ്പെടുക. പിന്നാലെ വരുന്നവർ മനസ്സാക്ഷിയനുസരിച്ച് മുൻഗാമികളെ സഹായിക്കാൻ തയാറായിക്കൊള്ളൂ. അതോടൊപ്പം തന്നെ സഹായിയായി പടച്ചതമ്പുരാൻ തങ്ങളോടൊപ്പം ഉണ്ട് എന്ന് ഉറച്ചുവിശ്വസിച്ചും രക്ഷാമാർഗം അവർ കാണിച്ചുതരുമെന്ന ആശ്വാസം പകർന്നും അവരെ മുന്നോട്ടു നയിക്കുകയുമാണ് ചെയ്യേണ്ടത്. ■